

అందరూ మెచ్చేలా పనిచేస్తా..



మంత్రి శ్రీనివాస్ గౌడ్ కు స్వాగతం పలుకుతున్న గౌడ నేతలు

మహబూబ్ నగర్ అర్బన్, అక్టోబర్ 1 : వందేళ్ల చరిత్ర చూసినా అందరూ మొగ్గుకొనేలా పనిచేస్తానని ఎక్సైజ్, ట్రీడాశాఖల మంత్రి శ్రీనివాస్ గౌడ్ అన్నారు. మహబూబ్ నగర్ జిల్లా కేంద్రంలోని జేజిఆర్ గార్డెన్స్ ఫంక్షన్ హాల్ లో ఏర్పాటు చేసిన గౌడ సంఘం ఆత్మీయ సమ్మేళనానికి మంత్రి సతీ సమేతంగా హాజరవ్వగా వీరికి గౌడ సంఘం నాయకులు క్రేన్ సహాయంతో భారీ గజమాలను వేసి ఘనంగా స్వాగతం పలికారు. ముందుగా సర్కారు పాపన్న చిత్రపటానికి పూలమాల వేసిన అనంతరం జ్యోతి ప్రజ్వలన చేసి కార్యక్రమాన్ని ప్రారంభించారు. ఈ సందర్భంగా రూ.3 కోట్ల నిధులతో నిర్మించనున్న గౌడ భవనం పనులకు మంత్రి శంకుస్థాపన చేశారు. అనంతరం ఆయన మాట్లాడుతూ సాధారణ పౌరుడిగా జీవనం సాగించి కష్టపడి అంచెలంచెలుగా ఎదిగి మంత్రి స్థాయికి చేరుకొని ప్రజలకు సేవ చేసే అవకాశం లభించిందన్నారు. తన ఎదుగుదలను మహబూబ్ నగర్ జిల్లా ప్రజల చూపు తున్న ఆదరాభిమానాలను చూసిందికు తన తల్లిదండ్రులు ఉంటే ఎంతో సంతోష పడేవారని మంత్రి భావోద్వేగానికి గురై కన్నీళ్లు పెట్టుకున్నారు. కార్యక్రమంలో గ్రంథాలయాల సంస్థ జిల్లా చైర్మన్ రాజేశ్వర్ గౌడ్, గౌడ సంఘం జిల్లా అధ్యక్షుడు ఆనంద్ గౌడ్, గౌడ సంఘం నాయకులు సాయిలు గౌడ్, శ్రీధర్ గౌడ్, నారాయణ గౌడ్, బాగన్న గౌడ్, రాజశేఖర్ గౌడ్, శ్రీనివాస్ గౌడ్, శ్రీకాంత్ గౌడ్, క్రాంతి కుమార్ గౌడ్ తదితరులు పాల్గొన్నారు.



మంత్రి సమక్షంలో బీఆర్ఎస్ లో చేరుతున్న పూట్ మర్చంట్స్

ఆయన సతీ సమేతంగా హాజరుకాగా వారిని ఘనంగా సన్మానించారు. ఈ సందర్భంగా మంత్రి కమ్మ సంఘం కమ్యూనిటీ హాల్ నిర్మాణం కోసం తిరుమల హిల్స్ లో స్థలం కేటాయిస్తూ ప్రాసీడింగ్ అందజేశారు. కార్యక్రమంలో కమ్మ సంఘం నాయకులు రమణయ్య, కొండ య్య, సుబ్బయ్య, మాల్యాద్రి, నారాయణరావు, బాలారెడ్డి, మాజీ కౌన్సిలర్ కోట రత్నం, సాయిలీల ఉన్నారు.

ప్రధానికి తెలంగాణ అంటేనే ద్వేషం..

ప్రధానమంత్రి మోదీ మహబూబ్ నగర్ కు వస్తాడు.. పోతాడు కానీ.. ఈ ప్రాంతానికి చేసింది ఏమీలేదని, ఆయనకు ఈ ప్రాంతమంటేనే ద్వేషమని మంత్రి శ్రీనివాస్ గౌడ్ ఆరోపించారు. ఇప్పటికీ పాలమూరు- రంగారెడ్డి ప్రాజెక్టుకు జాతీయహోదా హామీ ఇచ్చి ముచ్చటగా మూడుసార్లు మోసం చేశారని.. మళ్ళీ ఈ ప్రాంత ప్రజలను పంచించేందుకు మరోసారి వస్తున్నారని విమర్శించారు. మహబూబ్ నగర్ జిల్లా కేంద్రంలోని క్యాంప్ కార్యాలయంలో బీసీ వృత్తిదారులు, మైనార్టీలు ఆర్థికంగా చేయూతనివ్వడానికి వందశాతం సబ్సిడీపై రాష్ట్ర ప్రభుత్వం అందిస్తున్న రూ.లక్ష నాయానికి సంబంధించిన చెక్కులను 34 మంది అభిదారులకు అందజేశారు. ఈ సందర్భంగా మంత్రి మాట్లాడుతూ తెలంగాణ రాష్ట్రం ఏర్పడిన తర్వాత ఎస్సీ, ఎస్టీ, బీసీ మైనారిటీల్లోని పేద ప్రజలందరికీ వివిధ పథకాల ద్వారా తమ ప్రభుత్వం అండగా నిలిచిందని తెలిపారు. బీసీ ప్రధానమంత్రి అయినా బీసీలకు మోదీ చేసిన

- ఎక్సైజ్, ట్రీడాశాఖల మంత్రి శ్రీనివాస్ గౌడ్
- గౌడల ఆత్మీయ సమ్మేళనంలో తల్లిదండ్రులను గుర్తు చేసుకొని కన్నీళ్లు పెట్టుకున్న మంత్రి

దేమీలేదన్నారు. తాము నిత్యం ప్రజల మధ్య ఉంటూ వారి అభివృద్ధి సంక్షేమం కోసం కష్టపడుతున్నామని... కానీ ఎన్నికలు వచ్చినప్పుడు మాత్రమే ప్రజల మధ్యకు వచ్చే బీజేపీ, కాంగ్రెస్ నాయకులు మాటలు విని మోసపోవడం మంత్రి ప్రజలకు హితవు పలికారు.

ప్రతిఒక్కరి సంక్షేమానికి కృషి

మహబూబ్ నగర్, అక్టోబర్ 1 : ప్రజలకు మంచి చేయాలనే తపనతో మీరు బీఆర్ఎస్ పార్టీలోకి వస్తున్నారని మీ నమ్మకం రెట్టింపు అయ్యేలా ప్రతి ఒక్కరి సంక్షేమం కోసం కృషి చేస్తామని రాష్ట్ర ఎక్సైజ్ శాఖ మంత్రి శ్రీనివాస్ గౌడ్ స్పష్టం చేశారు. ఆదివారం జిల్లా కేంద్రంలోని ఎస్ఎం ఫంక్షన్ హాల్ లో జిల్లా పూట్స్ మర్చంట్స్ అసోసియేషన్ అధ్యక్షుడు మహ్మద్ నిసార్, ఉపాధ్యక్షులు మహ్మద్ షాహీద్, మదుసూదన్, అమీర్ హుస్సేన్, ప్రధాన కార్యదర్శి మహమ్మద్ తోటాబాలు 200 మందికి పైగా వ్యాపారులు బీఆర్ఎస్ పట్టణ మైనార్టీ కార్యదర్శి ఇబ్రూన్ అద్ద్యర్లలో బీఆర్ఎస్ లో చేరారు. వీరికి మంత్రి గులాబీ కండువలు కప్పి బీఆర్ఎస్ లోకి ఆహ్వానించారు. అదేవిధంగా పట్టణానికి చెందిన సామాజిక కార్యకర్త తయ్యబ్ బషార్, నాయకులు అబ్దుల్ సన్ని, అబ్దుల్ హాకీ, లతీఫ్, జాబేర్, మహమ్మద్, హుసేన్ తోటాబాలు మరో 100 మందికి పైగా బీఆర్ఎస్ లో మంత్రి శ్రీనివాస్ గౌడ్ సమక్షంలో చేరారు. అనంతరం జిల్లా కేంద్రంలోని క్రిస్టియన్ పబ్లిక్ బుద్ధ భవన్ సమీపంలో రూ.20లక్షలతో చేపట్టిన సెర్వి ఎంప్లాయిస్ అసోసియేషన్ బిల్డింగ్ నిర్మాణానికి మంత్రి భూమి పూజ చేశారు.

సుందరపట్టణంగా మహబూబ్ నగర్

మహబూబ్ నగర్ టౌన్, అక్టోబర్ 1 : సుందరపట్టణంగా మహబూబ్ నగర్ ను తీర్చిదిద్దుతామని మంత్రి శ్రీనివాస్ గౌడ్ అన్నారు. ఆదివారం పట్టణ కేంద్రంలోని 24,32,33,37,38,42,43,45,48వ వార్డులలో రూ.9 కోట్ల 50లక్షల వ్యయంతో చేపట్టిన సీసీరోడ్డు, డ్రైనేజీలు, కమ్యూనిటీ హాల్ నిర్మాణ పనులకు ప్రారంభోత్సవాలు, శంకుస్థాపనలు చేశారు. ఈ సందర్భంగా ఆయన మాట్లాడుతూ గత పాలకులు పట్టణాభివృద్ధి పట్టించుకోలేదని, వార్డులో సమస్యలు, తాగునీటి సమస్యలతో ఇబ్బందులు పడేవారని గుర్తుచేశారు. తెలంగాణ ఏర్పడిన తరువాత తమ ప్రభుత్వం హయాంలో శరవేగంగా అభివృద్ధి జరిగిందన్నారు. పట్టణ రోడ్డు విస్తరణ, ప్రధాన రోడ్డు, బైపాస్ రోడ్డు, జంక్షన్ సుందరీకరణ, పార్కులు ఏర్పాటు చేశామని వివరించారు. కార్యక్రమంలో మున్సిపల్ చైర్మన్ నర్సయ్యలు, మార్కెట్ కమిటీ చైర్మన్ అబ్దుల్ రహమాన్, మాజీ మార్కెట్ కమిటీ చైర్మన్ రాజేశ్వర్, కౌన్సిలర్లు, బీఆర్ఎస్ నాయకులు తదితరులు పాల్గొన్నారు.



ఉమ్మడి నుంతులలో బీఆర్ఎస్ కార్యాలయాన్ని ప్రారంభిస్తున్న విప్ గువ్వల బాలరాజు

ప్రజలకు సేవ చేయడమే లక్ష్యం

- ప్రభుత్వ విప్, అచ్చంపేట గువ్వల బాలరాజు
- ఆలయ నిర్మాణాలకు రూ.కోటి 26 లక్షల ప్రాసీడింగ్స్

ఉమ్మడి నుంతుల, అక్టోబర్ 1 : తన కంఠంలో ప్రాణమున్నంత వరకు అచ్చంపేట నియోజకవర్గ ప్రజలకు సేవ చేయడమే తన లక్ష్యమని ప్రభుత్వ విప్, అచ్చంపేట ఎమ్మెల్యే గువ్వల బాలరాజు అన్నారు. ఆదివారం మండల కేంద్రమైన ఉమ్మడి నుంతులలో బీఆర్ఎస్ పార్టీ కార్యాలయాన్ని ప్రారంభించారు. అనంతరం అంబేద్కర్ చౌరస్తా వద్ద జరిగిన కార్యక్రమంలో ఉమ్మడి నుంతులకు చెందిన వివిధ కులాలకు చెందిన ఆలయాల నిర్మాణానికి రూ.కోటి 26 లక్షల ప్రాసీడింగ్స్ ను అందజేశారు. ఈ సందర్భంగా ఎమ్మెల్యే మాట్లాడుతూ తనకు రాజకీయ జన్మనిచ్చిన అచ్చంపేటను జీవితంలో మర్చిపోనని, నియోజకవర్గం అభివృద్ధి తన ఆశయమన్నారు. ముఖ్యమంత్రి కేసీఆర్ అచ్చంపేట ప్రాంతాన్ని నిండుకుండలా మార్చేందుకు రూ.2,300 కోట్లతో ఉమామహేశ్వర, చెన్నకేశవ, నిరంజన్ పావలి, మద్ది మడుగు అంజన్ లిప్పి ఇరిగేషన్ ప్రాజెక్టుల నిర్మాణం చేపట్టనున్నట్లు పేర్కొన్నారు. ప్రాజెక్టుల నిర్మాణం పూర్తయితే అచ్చంపేట ప్రాంతం పూర్తిగా సస్యశ్యామలం అవుతుందన్నారు. ప్రతిపక్ష నాయకులు భయభ్రాంతులకు గురిచేయాలని చూస్తే భయపడే ప్రసక్తిలేదని ప్రజల మధ్య ఉన్న నమ్మకం ఎవీమీ చేయలేరన్నారు. ఎన్నికలు దగ్గర పడుతుండడంతో మతాల పేరిట ఒక పార్టీ, మాయమాటలతో మరో పార్టీ వస్తుందని, వారి మాయమాటలకు మోసపోవడం, మరోసారి బీఆర్ఎస్ పార్టీని ఆశీర్వదించాలని ఆయన పిలుపునిచ్చారు. కార్యక్రమంలో బీఆర్ఎస్ మండల అధ్యక్షుడు రవీందర్ రావు, సెంగిల్ విండ్ చైర్మన్ భూపాల్ రావు, అచ్చంపేట వ్యవసాయ మార్కెట్ కమిటీ చైర్మన్ అరుణ, పాలశీతలీకరణ కేంద్రం చైర్మన్ గోపాల్ రెడ్డి, సర్పంచలు అనంతా ఇంద్రాసేనారెడ్డి, పర్వతాలు, బాలునాయక్, శివ, ఎంపీటీసీ మల్లేకయ్యాదవతోపాలు బీఆర్ఎస్ నేతలు పాల్గొన్నారు.



యువతీ యువకులకు డ్రైవింగ్ లైసెన్సులను పంపిణీ చేస్తున్న ఎమ్మెల్యే లక్ష్మారెడ్డి

24 గంటల కరోట ఇచ్చే దమ్మున్న నేత సీఎం కేసీఆర్

- జడ్పర్ల ఐమ్మెల్స్ డాక్టర్ లక్ష్మారెడ్డి

జడ్పర్ల టౌన్, అక్టోబర్ 1 : దేశంలోనే నిరంతరం 24 గంటల పాటు నాణ్యమైన కరోటను సరఫరా ఇచ్చే దమ్ము, డైర్యం ఉన్న నాయకుడు సీఎం కేసీఆర్ ఒక్కరే అని జడ్పర్ల ఎమ్మెల్యే డాక్టర్ లక్ష్మారెడ్డి అన్నారు. సీఎం కేసీఆర్ షాడోషి ఆధ్వర్యంలో యువతీ యువకులకు ఉచిత డ్రైవింగ్ లైసెన్సుల పంపిణీ కార్యక్రమం ఆదివారం జడ్పర్లలోని చంద్రగార్డెన్ ఫంక్షన్ హాల్ లో ఆదివారం నిర్వహించారు. ఈ సందర్భంగా ఎమ్మెల్యే మాట్లాడుతూ ప్రస్తుతం జరుగుతున్న రాజకీయాలు, సామాజికపరమైన అంశాలపై యువతీ, యువకులు అవగాహన కలిగి ఉండాలన్నారు. గత ప్రభుత్వాల నిర్లక్ష్యానికి తెలంగాణ రాష్ట్రం అన్ని రంగాల్లో వెనుకబడి ఉండేదని చెప్పారు. గ్రామాల్లో తాగునీరు, కరోట, రోడ్డు లేక దుర్భర పరిస్థితి ఉండేదన్నారు. కనీసం తాగునీరు, కరోట ఇవ్వటం చేతగానీ ముఖ్యమంత్రులు పనిచేశారని విమర్శించారు. గత ప్రభుత్వాలు సరిగా పనిచేయకపోవడంతో ప్రజల ఆర్థిక పరిస్థితులు అంతంత మాత్రంగా మారిపోయాయని ఆవేదన వ్యక్తం చేశారు. ప్రత్యేక రాష్ట్రం ఏర్పడక ముఖ్యమంత్రి కేసీఆర్ నేతృత్వంలోనే తెలంగాణ రాష్ట్రం అన్ని రంగాల్లో అభివృద్ధి సాధిస్తున్నదన్నారు. అందుకే ప్రతిఒక్కరూ పనిచేసి ప్రభుత్వానికి అండగా నిలబడాలని, మరోసారి సీఎం కేసీఆర్ ప్రభుత్వాన్ని ఆశీర్వదించాలని పిలుపునిచ్చారు. అనంతరం యువతీ యువకులకు ఉచిత డ్రైవింగ్ లైసెన్సులను పంపిణీ చేశారు. కార్యక్రమంలో డీసీఎంఎస్ చైర్మన్ ప్రభాకర్ రెడ్డి, జిడ్పర్ల చైర్మన్ యాదయ్య, మున్సిపల్ చైర్మన్ బొరెపల్లి లక్ష్మి, రాష్ట్ర సంగీత, నాటక అకాడమీ మాజీ చైర్మన్ బాద్రి శివకుమార్, బాదేపల్లి మార్కెట్ కమిటీ చైర్మన్ గోపర్ల రెడ్డి, మాజీ మార్కెట్ కమిటీ చైర్మన్ మురళి, కౌన్సిలర్లు సతీశ్, ప్రశాంత్ రెడ్డి, రమేశ్, బీఆర్ఎస్ నాయకులు రఘుపతి రెడ్డి, కొంగి జంగయ్య, రాంమోహన్, నాగి రెడ్డి, ఇంతియాజ్, శ్రీకాంత్, పర్వత రెడ్డి తదితరులు ఉన్నారు.



రైలు ప్రారంభాన్ని అధికారులతో ఎమ్మెల్యే చిట్లం

రైలు ప్రయాణం సులభతరం

- మక్తల్ ఎమ్మెల్యే చిట్లం రామ్మోహన్ రెడ్డి

కృష్ణ/మక్తల్ టౌన్, అక్టోబర్ 1 : మక్తల్ నియోజకవర్గ ప్రజలకు రైలు ప్రయాణం సులభతరమైందని ఎమ్మెల్యే చిట్లం రామ్మోహన్ రెడ్డి అన్నారు. మునీరాబాదు - కృష్ణ రైల్వే లైన్ పూర్తయిన సందర్భంగా మక్తల్ నియోజకవర్గంలోని కృష్ణ జంక్షన్ నుంచి కృష్ణ - కాచిగూడ డెమో ప్యాసింజర్ రైలు ప్రారంభోత్సవ కార్యక్రమంలో ఆయన పాల్గొన్నారు. అనంతరం ఎమ్మెల్యే బీఆర్ఎస్ నాయకులతో కలిసి కృష్ణ నుంచి మక్తల్ వరకు రైలు లో ప్రయాణించారు. అంతకు ముందు ఆయన మాట్లాడుతూ మక్తల్ వాసుల చిరకాల వాంఛ ఇప్పుడు సాకారమైందన్నారు. ఎమ్మెల్యే వెంటబీఆర్ఎస్ సీనియర్ నాయకుడు శ్రీనివాస్ గుప్తా, మండల పార్టీ అధ్యక్షుడు మహిపాల రెడ్డి, మక్తల్, మాగనూర్ బీఆర్ఎస్ నాయకులు, కార్యకర్తలు, రైల్వేశాఖ అధికారులు ఉన్నారు.

పనిచేసే ప్రభుత్వానికి మీ ఆశీస్సులు ఉండాలి

- వ్యవసాయశాఖ మంత్రి సంగిరెడ్డి నిరంజన్ రెడ్డి
- హైదరాబాద్ లో వనపర్తి వాసుల ఆత్మీయ సమ్మేళనం

వనపర్తి, అక్టోబర్ 1 : తెలంగాణ కోసం పోరాడి సాధించిన, అన్ని వర్గాల అభివృద్ధి కోసం నిరంతరం పనిచేస్తున్న ప్రభుత్వానికి మీ ఆశీస్సులు ఉండాలని వ్యవసాయశాఖ మంత్రి సంగిరెడ్డి నిరంజన్ రెడ్డి అన్నారు. ఆదివారం హైదరాబాద్ లోని మాదాపూర్ ప్లాటినం హైల్డ్ లో హైదరాబాద్ లో నివసిస్తున్న 2,500 మంది వనపర్తి వాసుల ఆత్మీయ సమ్మేళనంలో ఆయన పాల్గొని ప్రసంగించారు. రాష్ట్రంలో జరుగుతున్న అభివృద్ధి కొనసాగించేలాంటి సీఎం కేసీఆర్ ప్రభుత్వానికి ప్రజలంతా అండగా నిలవాలని కోరారు. ఐదేండ్లకోసారి వచ్చే కాంగ్రెస్ సోల్లు సంక్రాంతి గంగిరెడ్డులలాంటి వారని, వారి చెప్పే హామీలను నమ్మి ఓట్లపై రాష్ట్రం మళ్ళీ అంధకారంలోకి వెళ్లిపోతుందన్నారు. తెలంగాణ ఏర్పడక తొమ్మిదేండ్లలో సీఎం కేసీఆర్ అనేక సంక్షేమ కార్యక్రమాలతో దేశంలోనే రాష్ట్రాన్ని మొదటి స్థానంలో నిలిపారన్నారు. గతంలో జిల్లాలోని పల్లెల నుంచి పట్టణ, ఇతర రాష్ట్రాలకు వలసలుండేవని.. నేడు ఆగి.. తిరిగి వాళ్ల గ్రామాలకు వస్తున్నారని, ఒకప్పుడు మాదిరిగా గ్రామాలు కాల్యాలలో సాగునీరు పారడంతో పచ్చని పంటలు వెల్లువిరుస్తున్నాయని తెలిపారు. హైదరాబాద్ లో స్థిరపడవారంతా తెలంగాణ వచ్చిన తరువాత గ్రామాల్లో వచ్చిన మార్పులను గుర్తించాలని సూచించారు. ఒకప్పుడు తాగునీరు లేక తలడిల్లిన స్థితి నుంచి నేడు మిషన్ భగీరథతో ఇంటింటికీ నల్లా నీటిని అందిస్తామన్నారు. తొమ్మిదేండ్ల కాలంలో వనపర్తి జిల్లాగా అయిందని, దానికి తగ్గట్టుగా సీఎం కేసీఆర్ ఆశీస్సులతో అనేక పథకాలను జిల్లా కేంద్రానికి తీసుకొచ్చినట్లు చెప్పారు. ఒకప్పుడు వనపర్తిలో డిగ్రీ సీటు దొరకక ఒక ఏడాది



మంత్రి సంగిరెడ్డి నిరంజన్ రెడ్డిని సన్మానిస్తున్న గిరిజన మహిళ

చదువులు ఆగిపోయిన సందర్భాలు చాలా ఉండేవని, వచ్చిన ఇంజనీరింగ్ కళాశాలను నిలుపుకోలేని నాయకులు మన ప్రాంతాన్ని పరిపాలించారని ఎద్దేవా చేశారు. నేడు వనపర్తికి మెడికల్, నర్సింగ్, ఇంజనీరింగ్, వ్యవసాయ, మత్స్య కళాశాలను ఏర్పాటు చేసుకోవడమే కాక ఐటీ హాబీ టవర్ ఏర్పాటుకు శంకుస్థాపనలు కూడా చేసుకున్నామన్నారు. ఉన్నత చదువులకు దూరంగా వెళ్లి భారమైన చదువులకు ఇబ్బంది లేకుండా మన ప్రాంతంలోనే గొప్పగా చదువుకోనే స్థితికి తీసుకొచ్చామన్నారు. పట్టణ కేంద్రంలో రోడ్డు వెడల్పులో భాగంగా అద్భుతంగా రూపుదిద్దుకుంటుండన్నారు. పట్టణ కేంద్రంలోని నలువెళ్లూ ఉన్న చెరువు కట్టలను సుందరీకరణ చేసుకొని ట్యాంక్ బండ్ ను ఏర్పాటు చేసుకున్నామని వివరించారు. కార్యక్రమంలో హైదరాబాద్ లోని వనపర్తి నివాస ప్రాంత ప్రజలు, ప్రజాప్రతినిధులు, నాయకులు పాల్గొన్నారు.